

بِسْمِ اللَّهِ الرَّحْمَنِ الرَّحِيمِ

قانون و ترمین کمالیٹ پر 21 اعتراضات ان جوابات



قاری محمد یعقوب شیخ

گولڈ سٹریٹ کنگ مینوویو یونیورسٹی الریاض

4- لیک روڈ چورس لاہور 6- غزنی سٹریٹ نزد رحمن مارکیٹ اروپا بازار لاہور

Ph: 042-37150890 Fax: 042-37150889

دارالاندلس

تحریک حرمت رسول و تحریک ناموس رسالت ﷺ کی کامیابیاں

بھگد! اللہ تعالیٰ نے تحریک حرمت رسول ﷺ کو گزشتہ پانچ سالوں کی جدوجہد کے بعد کامیابی عطا فرمائی..... امریکہ اور یورپ کے لوگوں کو احساس ہوا اور انھوں نے کہا ہمارے لوگوں نے خاک کے بنائے اور اسلامی جماعتوں کو ہمارے خلاف جدوجہد کا موقع ملا، لہذا اس سلسلے کو بند کرنا چاہیے، یوں اہل مغرب کا مذموم سلسلہ فی الحال رک گیا ہے..... دوسری طرف پاکستان کے اندر اللہ تعالیٰ نے کامیابی سے یوں نوازا کہ آسیہ ملعونہ جس کو توہین رسالت کیس میں موت کی سزا ہوئی، اسے امریکہ، پوپ اور یورپ نے باہر لے جانے کی کوشش کی، مگر مسلمانان پاکستان کے رد عمل کی وجہ سے وہ نہ جاسکی۔ مزید برآں! C-295 کے قانون کو تبدیل نہ کرنے کا اعلان وزیر اعظم نے قومی اسمبلی میں کیا۔ تحریک حرمت رسول اور تحریک ناموس رسالت ﷺ کی یہ کامیابیاں ہیں۔

تحریک حرمت رسول ﷺ نے جہاں ملک بھر میں دعوتی اور احتجاجی پروگرام کیے وہاں تحریر کی دنیا میں بھی بھرپور کردار ادا کیا..... اسی کردار کے تحت قاری محمد یعقوب شیخ رحمہ اللہ نے زیر نظر کتابچہ ان اعتراضات کے جواب میں مرتب کیا جو اعتراضات منکرین حدیث اور نام نہاد روشن خیالوں کی طرف سے پیش کیے جا رہے تھے۔ میں نے اس کتابچے کو پڑھا بھی اور شیخ صاحب کو مشورے بھی دیے۔ یوں یہ ایسی تحریر بن گئی، جو جامع بھی ہے اور دندان شکن جواب بھی۔ شیخ صاحب چیف کوارڈینیٹر تحریک حرمت رسول ﷺ کی حیثیت سے میرے ساتھ ہیں، خطابت کے ساتھ ساتھ تحریر کے میدان میں بھی کوشاں ہیں۔ اللہ ان کی اس کاوش کو قبول عام عطا فرمائے اور ان کے پہلے کتابچے ”گستاخ رسول کی سزا حدیث رسول ﷺ کی روشنی میں“ کی طرح یہ بھی ہزاروں کی تعداد میں تقسیم ہو کر حرمت حضور نبی کریم ﷺ کا دفاع کرے۔ آمین یا رب العالمین!

امیر حمزہ

کنویر تحریک حرمت رسول ﷺ پاکستان

حرفِ آغاز

رسول اللہ ﷺ کی عزت و تعظیم اور ادب و احترام کرنا ہر انسان (مسلمان و کافر) کے لیے لازمی و ضروری ہے۔ آپ ﷺ کی توہین عالمی، آفاقی ناقابل معافی جرم ہے، جس کا ارتکاب اہل یورپ نے بار بار کیا ہے، بلکہ پوری دنیا کے لوگوں کو ہلاشیری دی کہ وہ اس مذموم مہم کا حصہ بنیں اور حقیقت یہ ہے کہ توہین رسالت کے مجرموں کو پناہ دینے اور تحفظ فراہم کرنے میں اہل مغرب نے کوئی کمی اور کسر باقی نہیں رکھی۔

امریکہ و برطانیہ گستاخوں کی آرام گاہ بلکہ عیاش گاہ ہے۔ سابقہ گستاخوں کی طرح ملعونہ آسیہ مسیح نے اپنا مستقبل مغرب سے وابستہ کرتے ہوئے حضرت محمد کریم ﷺ کی شان میں نازیبا الفاظ بولے اور بے ہودہ کلمات کہے، جرم ثابت ہونے پر عدالت نے اسے سزا موت کی سزا سنائی تو وہ گورنر سلمان تاثیر کا سہارا لے کر جب ملک سے باہر بھاگنے لگی تو مجاہدین رسول اور تحریک حرمت رسول ﷺ متحرک ہو گئے، تحریک ناموس رسالت ﷺ وجود میں آئی، چاروں مسالک، درجنوں جماعتیں میدان میں اتر آئیں، سب نے یہی مطالبہ پیش کیا کہ اس مجرمہ ملزمہ کو ملک سے باہر نہیں جانے دیا جائے گا۔

ملعونہ آسیہ تو بیرون ملک جانے سے روک دی گئی، مگر! قانون توہین رسالت C-295 پر حملہ شروع ہو گئے۔ کسی نے اس کو کالا قانون، کسی نے ظالمانہ اور حقوق انسانی کے خلاف قرار دیا۔

ایکسٹراکٹ میڈیا پر نام نہاد، کم علم دانشوروں اور تجزیہ نگاروں نے قانون رسالت کے خلاف اعتراضات پیدا کر کے لوگوں کے ذہنوں کو خراب کرنے کی کوشش کی۔

ان اعتراضات کو پروفیسر ڈاکٹر محمد امین صاحب نے یکجا کر کے اس کی ایک کاپی خود مجھے عنایت کی اور ان اعتراضات کو اپنے ماہنامہ ”البرہان“ لاہور میں شائع بھی کیا۔ اللہ تعالیٰ کی خاص توفیق سے ایک ایک اعتراض کا جواب میں نے کتاب و سنت، اجماع امت اور آئین و قانون کی روشنی میں دیا ہے۔

ان جوابات کو محترم جناب مولانا امیر حمزہ صاحب کنویر تحریک حرمت رسول ﷺ پاکستان۔

محترم الشیخ مولانا مبشر احمد ربانی صاحب، مفتی جماعۃ الدعوة پاکستان۔

محترم جناب جسٹس (ر) میاں نذیر اختر صاحب نے بغور پڑھا، مفید مشورے دیے، اصلاح کی اور تحسین فرمائی۔

ان تینوں شخصیات کی حرمت رسول ﷺ اور ناموس مصطفیٰ ﷺ کے حوالے سے گراں قدر تحریری و تقریری، روشن و مدلل اور تاریخ ساز خدمات ہیں۔ اللہ تعالیٰ ان شخصیات کو جزائے خیر عطا فرمائے اور ان کی کوششوں کو قبول و منظور فرمائے۔ آمین!

اس کتابچہ کی تیاری اور اس کو حسن طباعت سے آراستہ کرنے پر میں مدیر دارالاندلس، محترم الشیخ جاوید الحسن صدیقی صاحب، عزیزم حافظ سعید الرحمن، برادر م ضیاء الرحمن اور محمد شفیق کا بے حد شکر گزار ہوں جنہوں نے بھرپور توجہ اور محنت سے کام کیا۔ اللہ تعالیٰ اس تحریر کو لوگوں کے لیے تفہیم اور میرے لیے نجات کا ذریعہ بنا دے۔ آمین!

قاری محمد یعقوب شیخ

چیف کوارڈینیٹر تحریک حرمت رسول ﷺ پاکستان

قانون توہین رسالت پر اکیس اعتراضات اور ان کے جوابات

﴿پہلا اعتراض﴾ گستاخ رسول کی سزا کا ذکر قرآن مجید میں نہیں؟

(جواب) رسول اللہ کی گستاخی کرنا، آپ کو تکلیف دینا، آپ کی اہانت کرنا کفر ہے اور یہ کام فتنہ و فساد کا ذریعہ اور لعنت کا سبب ہے۔ گستاخ رسول کی سزا قتل ہے۔
اللہ تعالیٰ کا ارشاد ہے:

﴿إِنَّ الَّذِينَ يُؤْذُونَ اللَّهَ وَرَسُولَهُ لَعَنَهُمُ اللَّهُ فِي الدُّنْيَا وَالْآخِرَةِ وَأَعَدَّ لَهُمْ

عَذَابًا مُّهِينًا﴾ [الأحزاب: ۵۷]

”جو لوگ اللہ اور اس کے رسول کو ایذا دیتے ہیں ان پر دنیا اور آخرت میں اللہ

کی پھٹکار ہے اور ان کے لیے نہایت رسوا کن عذاب ہے۔“

کیونکہ یہ لوگ رسول اللہ ﷺ کی تکذیب و تنقیص اور کفر و اہانت کر کے اللہ تعالیٰ کو ایذا دیتے اور رسول اللہ ﷺ کو تکلیف پہنچاتے ہیں۔ اس لیے یہ لعنت کے مستحق ہیں اور ان کی سزا قتل ہے۔ اللہ تعالیٰ کا ارشاد ہے:

﴿مَلْعُونِينَ أَيْنَمَا ثَقِفُوا أَخْدُوا وَقَتْلُوا ثَقَاتِلًا﴾ [الأحزاب: ۶۱]

”ان پر پھٹکار برسائی گئی، جہاں بھی مل جائیں پکڑے جائیں اور خوب ٹکڑے ٹکڑے کر دیے جائیں۔“

ایسے گستاخ اور لعنتی لوگوں کی تائید و مدد بالکل نہیں کرنی چاہیے اور نہ ہی ان کے لیے کوئی نرم گوشہ رکھنا چاہیے۔ اللہ تعالیٰ کا فرمان ہے:

﴿أُولَٰئِكَ الَّذِينَ لَعَنَهُمُ اللَّهُ وَمَنْ يَلْعَنِ اللَّهُ فَلَنْ تَجِدَ لَهُ نَصِيرًا﴾

{ النساء: ۵۲ }

”یہی وہ لوگ ہیں جنہیں اللہ تعالیٰ نے لعنت کی ہے اور جسے اللہ تعالیٰ لعنت کر دے، تو اس کا کوئی مددگار نہ پائے گا۔“

جو مددگار بننے کی کوشش کرے وہ خود بھی ملعون اور مستوجب سزا ہے۔

گستاخی کرنے والے غیر مسلم (ذمی) کی سزا:

رسول اللہ ﷺ کی گستاخی کرنے والا مسلمان ہو یا غیر مسلم اس کی سزا سزائے موت ہے۔ اللہ تعالیٰ کا فرمان ہے:

﴿وَإِنْ لَّكُنَّوْا آيَاتُهُمْ مِنْ بَعْدِ عَهْدِهِمْ وَطَعَنُوا فِي دِينِكُمْ فَقَاتِلُوا إِنَّهٗ
الْكُفْرُ إِنَّهُمْ لَا آيَاتَانَ لَهُمْ لَعَلَّهُمْ يَنْتَهُوْنَ﴾ [التوبة: ۱۲]

”اگر یہ لوگ عہد و پیمان کے بعد بھی اپنی قسموں کو توڑ دیں اور تمہارے دین میں طعن زنی کریں تو تم بھی ان کے (اماموں) سرداروں سے جنگ کرو ان کی قسمیں کوئی چیز نہیں، ممکن ہے کہ اس طرح وہ بھی باز آ جائیں۔“

بدعہدی اور دین میں طعن کرنے کی وجہ سے انھیں قتل کیا جائے گا۔ رسول اللہ ﷺ کی گستاخی و بے ادبی ”طعن فی الدین“ ہے اور ایسا کرنے والا کفر کا امام، لیڈر اور سردار ہے۔

امام ابن تیمیہ رحمہ اللہ کہتے ہیں:

”قَبَّحَتْ أَدَّ كُلَّ طَاعِنٍ فِي الدِّينِ فَهُوَ إِمَامٌ فِي الْكُفْرِ فَإِذَا طَعَنَ الدِّمِّيُّ
فِي الدِّينِ فَهُوَ إِمَامٌ فِي الْكُفْرِ فَيَجِبُ قِتَالُهُ، لِقَوْلِهِ تَعَالَى: ﴿فَقَاتِلُوا آيَةَ

الْكَفْرِ ﴿۱﴾ | الصارم المسلول : ۲۲ |

”پس یہ بات ثابت ہوئی کہ دین میں ہر طعن کرنے والا کفر کا سردار ہے۔ جب کوئی غیر مسلم دین میں طعن کرے گا تو کفر کا امام ٹھہرے گا، پس اس کا قتل لازمی طور پر ہوگا اللہ تعالیٰ کے اس فرمان کی روشنی میں ﴿فَقَاتِلُوا آيَةَ الْكُفْرِ﴾ کفر کے پیشواؤں سے لڑائی کرو۔“

﴿دوسرا اعتراض﴾ نبی کریم ﷺ سرپا شفقت و رحمت تھے، آپ ﷺ نے اپنے دشمنوں کو معاف کر دیا، کبھی سزا نہیں دی تو ہمیں بھی معاف کر دینا چاہیے۔

(جواب) نبی کریم ﷺ اپنے حقوق کو خود تو معاف کر سکتے ہیں لیکن کسی دوسرے کو کیا حق حاصل ہے کہ نبی مکرم ﷺ کا حق معاف کرتا پھرے۔ آپ کے وصال کے ساتھ ہی معافی کا حق ساقط ہو گیا۔ صدر ہو یا وزیر اعظم یا کوئی اور کسی کو کوئی اختیار نہیں کہ وہ معافی دے۔ تعجب ہے کہ گستاخی رسول اللہ ﷺ کی ہوتی ہے اور معافی دینے کے لیے کوئی دوسرا کھڑا ہو جاتا ہے۔ کیا رسول اللہ ﷺ نے امت کے کسی شخص، قوم یا ادارے کو یہ اختیار دیا تھا کہ میرے گستاخ کو تم معافی دے دینا؟ بالکل نہیں۔ یہ بات بھی درست نہیں کہ آپ ﷺ کے گستاخ دشمن کو کبھی کوئی سزا نہیں ملی، بلکہ آپ ﷺ کی حیات طیبہ میں گستاخوں کو قتل کی سزا دی گئی ہے۔

سیدنا انس رضی اللہ عنہ فرماتے ہیں: ”فتح مکہ کے دن رسول اللہ ﷺ مکہ میں داخل ہوئے تو آپ ﷺ کے سر پر ”خود“ تھا، جس وقت آپ نے ”خود“ اتارا تو ایک شخص نے آکر خبر دی کہ ابن نطل (گستاخ رسول) کعبۃ اللہ کے پردوں سے لٹک رہا ہے۔ آپ ﷺ نے فرمایا: ﴿اَقْتُلُوْهُ﴾ ”اس کو قتل کر دو۔“

[بخاری، العمرة، باب دخول الحرم و مكة بغیر احرام : ۱۸۴۶۔ بخاری، الجهاد و السجیر، باب قتل الأسیر و قتل الصبر ۳۰۴۴۔ بخاری، الغازی، باب

اٰیْن رَكَرَ النَّبِیُّ الرَّأْیَةَ یَوْمَ الْفَتْحِ : ۴۲۸۶]

توہین رسالت اتنا سنگین جرم ہے کہ ایسے مجرم کو حرم میں بھی پناہ نہیں مل سکتی۔
آپ ﷺ نے گستاخوں کے خلاف اعلانِ جنگ و قتال تو کئی دور میں طوافِ کعبہ کے دوران کر دیا تھا۔

« أَتَسْمَعُونَ يَا مَعْشَرَ قُرَيْشٍ أَمَّا وَالَّذِي نَفْسُ مُحَمَّدٍ بِيَدِهِ لَقَدْ جِئْتُكُمْ بِالذَّبْحِ »

”اے قریش کے لوگو! کیا تم سنتے نہیں۔ اس رب کی قسم جس کے ہاتھ میں محمد (ﷺ) کی جان ہے! میں تمہیں ذبح کرنے کے لیے آیا ہوں۔“

۱ مسند أحمد : ۶۱۰، ج : ۱۱، ح : ۷۰۳۶۔ دلائل النبوة : ۲۷۶/۲۔ تعلیق التعلیق علی صحیح البخاری، ص : ۸۸، ج : ۴۔

اعلانِ مکہ کا نفاذ مدینہ کے میدانوں میں ہوا۔ چشمِ فلک نے دیکھا کہ بدر کے میدانِ مقتل میں گستاخ کی گردنیں کٹ گئیں اور ان کی لاشوں کو بدر کے بدبودار کنویں میں پھینک دیا گیا۔ گستاخوں کو فرضیتِ جہاد سے قبل چھوڑا گیا اور ان سے درگزر کیا گیا، مگر! جب اللہ تعالیٰ کی طرف سے فرضیتِ جہاد کا حکم آ گیا تو پھر صرف ان کی سرکوبی ہی کی گئی ہے، معافی نہیں دی گئی :

﴿ وَكَثِيرٌ مِّنْ أَهْلِ الْكِتَابِ لَوْ يَرُّوْكُمْ مِّنْ بَعْدِ إِيمَانِكُمْ كُفَّارًا ۖ حَسَدًا مِّنْ عِندِ أَنْفُسِهِمْ فَنُ بَعْدَ مَا تَبَيَّنَ لَهُمُ الْحَقُّ فَاعْفُوا وَاصْفَحُوا ۚ حَتَّىٰ يَأْتِيَ اللَّهُ بِأَمْرٍ ۚ إِنَّ اللَّهَ عَلَىٰ كُلِّ شَيْءٍ قَدِيرٌ ۝۱۰۹ ﴾ [البقرة : ۱۰۹]

”اور اہل کتاب کے اکثر لوگ باوجود حق واضح ہو جانے کے محض حسد و بغض کی بنا پر تمہیں بھی ایمان سے ہٹا دینا چاہتے ہیں، آپ بھی معاف کر دو اور چھوڑ دو، یہاں تک کہ اللہ تعالیٰ اپنا حکم لائے، یقیناً اللہ تعالیٰ ہر چیز پر قدرت رکھتا ہے۔“

جب اللہ تعالیٰ نے حکم جاری کر دیا اور قتال کرنے، تلوار اٹھانے کی اجازت مل گئی تو پھر مغرور گردنیں اور گستاخ سر قلم کر دیے گئے۔ اللہ تعالیٰ کا فرمان ہے:

﴿إِذْ لِلَّذِينَ يُقْتَلُونَ بِأَنَّهُمْ ظَالِمُونَ وَإِنَّ اللَّهَ عَلَىٰ نَصْرِهِمْ لَقَدِيرٌ﴾

[الحج: ۳۹]

”جن (مسلمانوں) سے (کافر) جنگ کر رہے ہیں انھیں بھی مقابلے کی اجازت دی جاتی ہے کیونکہ وہ مظلوم ہیں۔ بے شک اللہ تعالیٰ ان کی مدد پر قادر ہے۔“

﴿تیسرا اعتراض﴾ کوئی صحیح حدیث ایسی نہیں جس میں آپ ﷺ نے امت کو حکم دیا ہو کہ جو میری گستاخی کرے اسے قتل کر دو۔

(جواب) رسول اللہ ﷺ نے اپنی گستاخی کرنے والے کو قتل کرنے کا صرف حکم ہی نہیں دیا بلکہ اس کے قتل کو پسند بھی فرمایا ہے۔

کعب بن اشرف یہودی سردار جو گستاخ رسول تھا، اللہ اور اس کے رسول کو ایذا دیتا تھا، آپ ﷺ نے اس کے متعلق فرمایا:

”مَنْ لِكَعْبِ بْنِ الْأَشْرَفِ؟ فَإِنَّهُ قَدْ آذَى اللَّهَ وَرَسُولَهُ“ فَقَامَ مُحَمَّدُ ابْنُ مُسْلَمَةَ فَقَالَ: ”يَا رَسُولَ اللَّهِ ﷺ أَتَحِبُّ أَنْ أَقْتُلَهُ“ فَقَالَ: ”نَعَمْ..... فَلَمَّا اسْتَمَكَّنَ مِنْهُ“ قَالَ: ”ذُوقْكُمْ فَقَتَلُوهُ، ثُمَّ اتَّوَا النَّبِيَّ ﷺ فَأَخْبَرُوهُ“

”کعب بن اشرف کا کام کون تمام کرے گا؟ وہ اللہ اور اس کے رسول کو ایذا دے رہا ہے۔“ اس پر محمد بن مسلمہ انصاری رضی اللہ عنہ کھڑے ہوئے اور عرض کیا: یا رسول اللہ! کیا آپ اجازت دینا پسند فرمائیں گے کہ میں اسے قتل کر دوں؟ آپ ﷺ نے فرمایا: ”ہاں۔“ مجھ کو یہ پسند ہے (لمبی حدیث ہے مختصر یہ کہ)

پھر جب محمد بن مسلمہ نے اسے (کعب بن اشرف گستاخ رسول کو) اچھی طرح قابو میں کر لیا تو اپنے ساتھیوں کو اشارہ کیا کہ تیار ہو جاؤ، چنانچہ انھوں نے اسے قتل کر دیا اور آپ ﷺ کی خدمت میں حاضر ہو کر اس واقعہ کی اطلاع کر دی۔

[بخاری، کتاب المغازی، باب قتل کعب بن الأشرف: ۴۰۳۷]

اس حدیث میں آپ ﷺ نے گستاخ کو قتل کرنے کا حکم دیا ہے اور اس کے قتل کو پسند بھی فرمایا ہے یہ روایت حدیث کی اس کتاب میں ہے جس کی صحت و ثقاہت پر پوری امت متفق ہے: ”أَصْحُ الْكُتُبِ بَعْدَ كِتَابِ اللَّهِ الْبُخَارِيُّ“ ”کتاب اللہ (قرآن مجید) کے بعد صحیح ترین کتاب بخاری ہے۔“

اس حدیث سے پہلے ابن نطل والی روایت آپ نے پڑھ لی ہے۔ علاوہ ازیں ابورافع یہودی جو گستاخی کا ارتکاب کرتا تھا اور کفار کا مددگار بھی تھا، اس کے قتل کے لیے آپ ﷺ نے عبد اللہ بن عتیک رضی اللہ عنہ کی سربراہی میں انصاری جوانوں کا دستہ روانہ کیا، امیر کارواں نے اسے قتل کر دیا۔

یہ واقعہ بھی بخاری، کتاب الجہاد اور کتاب المغازی، حدیث نمبر: ۳۰۲۲ اور ۴۰۳۸ میں موجود ہے۔ علاوہ ازیں بہت سی دیگر احادیث سے واضح ہے کہ توہین رسالت کی سزا سزائے موت ہے۔

﴿چوتھا اعتراض﴾ فقہاء اس بات پر متفق نہیں ہیں کہ یہ حد ہے اور اس جرم کی سزا صرف موت ہے تو اسے تعزیر سمجھ کر کم سزا کیوں نہیں دی جاسکتی؟

(جواب) امت مسلمہ کے تمام ادوار میں اس بات پر اجماع رہا ہے اور قیامت تک رہے گا کہ محمد کریم ﷺ کی بے ادبی و گستاخی کرنے والا، آپ ﷺ پر سب و شتم کرنے اور اہانت و تنقیص کا ارتکاب کرنے والا نہ صرف کافر ہے بلکہ اس کا قتل امت پر واجب ہے۔

امام ابو بکر بن المہدی اس کے متعلق فرماتے ہیں:

”أَجْمَعَ عَوَامُ أَهْلِ الْعِلْمِ عَلَى أَنَّ مَنْ سَبَّ النَّبِيَّ ﷺ يُقْتَلُ وَمِنْ قَالِ ذَلِكَ مَالِكُ بْنُ أَنَسٍ وَاللَّيْثُ وَأَحْمَدُ وَإِسْحَاقُ، وَهُوَ مَذْهَبُ الشَّافِعِيِّ وَهُوَ مُقْتَضَى قَوْلِ أَبِي بَكْرٍ رَضِيَ اللَّهُ عَنْهُ“

[الصارم المسلول - رد المحتار: ۴/۲۳۲]

”تمام اہل علم کا اس بات پر اجماع ہے کہ جس شخص نے نبی کریم ﷺ کو سب و شتم کیا وہ قتل کیا جائے گا۔ جن ائمہ کرام نے یہ فتویٰ صادر فرمایا ہے ان میں امام مالک، امام لیث، امام احمد اور امام اسحاق شامل ہیں۔ یہی امام شافعی کا مذہب اور یہی سیدنا ابو بکر صدیق رضی اللہ عنہ کا فیصلہ ہے۔“

سیدنا ابو بکر صدیق رضی اللہ عنہ ایک شخص پر بہت زیادہ ناراض ہوئے تو سیدنا ابو بکرؓ اسلمی رضی اللہ عنہ نے کہا اے خلیفہ رسول! اجازت دیجیے کہ میں اس کی گردن مار ڈالوں؟ تو آپ رضی اللہ عنہ نے فرمایا:

«لَا وَاللَّهِ! مَا كَانَتْ لِبَشَرٍ بَعْدَ مُحَمَّدٍ ﷺ»

[أبو داود، الحدود، باب الحكم فيمن سب النبي ﷺ: ۴۳۶۳ - نسائی، تحریم الدم، باب ذكر اختلاف على الأعمش: ۴۰۸۲]

”نہیں اللہ کی قسم! محمد (رسول اللہ) ﷺ کے بعد کسی بشر کو یہ مقام حاصل نہیں۔“

امام ابن بھون مالکی کہتے ہیں:

”أَجْمَعَ الْمُسْلِمُونَ أَنَّ شَاتِمَهُ كَافِرٌ وَحُكْمُهُ الْقَتْلُ وَمَنْ شَكَّ فِي عَذَابِهِ وَكُفْرِهِ كَفَرَ“

[رد المحتار: ۴/۲۳۲]

”مسلمانوں کا اس بات پر اجماع ہے کہ نبی کریم ﷺ کو گالی دینے والا کافر

ہے اور اس کے متعلق قتل کا حکم ہے (یعنی اس کو قتل کیا جائے گا)۔ جو اس کے عذاب اور کفر میں شک کرے گا وہ خود بھی کافر ہے۔“

امام اسحاق بن راہویہ فرماتے ہیں :

”أَجْمَعَ الْمُسْلِمُونَ عَلَى أَنَّ مَنْ سَبَّ اللَّهَ أَوْ سَبَّ رَسُولَهُ ﷺ أَوْ دَفَعَ شَيْئًا مِمَّا أَنْزَلَ اللَّهُ عَزَّوَجَلَّ أَوْ قَتَلَ نَبِيًّا مِنْ أَنْبِيَاءِ اللَّهِ عَزَّوَجَلَّ، أَنَّهُ كَافِرٌ بِذَلِكَ وَإِنْ كَانَ مُقِرًّا بِكُلِّ مَا أَنْزَلَ اللَّهُ“ [الصارم المسلول :

۱۴۰۳]

”اس بات پر امت کا اجماع ہے جس کسی شخص نے اللہ تعالیٰ یا اس کے رسول ﷺ کو گالی دی یا اللہ تعالیٰ کی نازل کردہ کسی چیز کا انکار کیا، یا اللہ کے انبیاء علیہم السلام میں سے کسی نبی کو قتل کیا تو ایسا کرنے کے سبب وہ کافر ہو گیا، اگرچہ وہ اللہ تعالیٰ کی نازل کردہ تمام آسمانی کتابوں کا اقرار ہی کیوں نہ کرتا ہو۔“

اسی طرح امام ابوسلیمان الخطابی، امام ابوبکر جصاص، امام ابن ہمام حنفی، امام ابن عتاب مالکی، علامہ اسماعیل حقی اور امام ابن تیمیہ رحمۃ اللہ علیہ وغیرہم نے سزا قتل قرار دی ہے۔

امام ابن عابدین رحمۃ اللہ علیہ نے پوری بحث کا خلاصہ کچھ یوں بیان فرمایا ہے :

”وَالْحَاصِلُ أَنَّهُ لَا شَكَّ وَلَا شُبْهَةَ فِي كُفْرِ شَاتِمِ النَّبِيِّ ﷺ وَفِي

اِسْتِبَاحَةِ قَتْلِهِ وَهُوَ الْمَنْقُولُ عَنِ الْأَئِمَّةِ الْأَرْبَعَةِ“

[رد المحتار : ۴/۲۳۸]

”حاصل کلام یہ ہے کہ نبی کریم ﷺ کو گالی دینے والے کے کفر اور اس کے

مستحق قتل ہونے میں کوئی شک و شبہ نہیں۔ چاروں ائمہ کرام سے یہی منقول

ہے۔“

نیز یہ بات اچھی طرح ذہن نشین کر لینی چاہیے کہ گستاخ رسول ﷺ کی سزا کا تعلق تعزیرات سے نہیں حدود سے ہے۔ گستاخانِ رسول کی سزا کے حوالے سے احادیث کتاب الجہاد، کتاب المغازی، کتاب الحدود میں ملتی ہیں۔

جس سے یہ بات واضح ہوتی ہے کہ ایسے لوگوں کے خلاف جہاد، غزوات اور قتال کرنا ہے اور ان پر وہی حد نافذ کرنی ہے جو عہد رسالت، ادوارِ خلافت اور ہر دور کی اسلامی حکومت میں ہوتی رہی ہے اور وہ سزائے موت ہے، اس میں کمی کرنے یا معاف کرنے کا اختیار کسی کو نہیں، کیونکہ یہ ”منزل من السماء“ ہے۔ کبھی ایسے مجرموں کے بارے میں کم تر سزائے قید کا حکم نہیں دیا گیا۔

﴿پانچواں اعتراض﴾ جب بعض فقہاء اس کے قائل ہیں کہ ایسے مجرم کی توبہ قبول کی جاسکتی ہے اور اس کو معاف کیا جاسکتا ہے تو ہم معاف کیوں نہیں کر دیتے؟

(جواب) قرآن و سنت اور اجماع امت سے یہ بات ثابت ہو چکی ہے کہ گستاخ رسول کی سزا قتل ہے۔ اگر بعض فقہاء کی یہ رائے ہے تو ان کا اجتہاد کتاب و سنت اور اجماع امت کے خلاف ہے۔ فقہائے کرام کے تین حصے یا اس سے بھی زیادہ کا اجماع اس بات پر ہے کہ گستاخ رسول کی سزا موت ہے اور اس کی توبہ کسی صورت قبول نہیں۔ جو فقہاء توبہ کی قبولیت کے قائل ہیں، تو وہ بھی اس حد تک کہ اگر گرفتاری سے قبل اور مقدمہ کے اندراج سے پہلے وہ توبہ کر لے تو قبول ہوگی ورنہ نہیں۔

عدل و انصاف کی بات یہ ہے کہ اہانت و تنقیص، بے ادبی و گستاخی کرنے والے کو نہ معافی دی جائے گی اور نہ ہی اس کی توبہ قبول کی جائے گی بلکہ اس کو قتل کیا جائے گا۔ اس سلسلہ میں قرآن و سنت اور اجماع امت کے فیصلے کو مقدم رکھا جائے گا۔ امام مالک فرماتے ہیں:

”مَنْ سَبَّ رَسُولَ اللَّهِ ﷺ أَوْ شَتَمَهُ أَوْ عَابَهُ أَوْ تَنَقَّصَهُ قُتِلَ مُسْلِمًا

كَانَ أَوْ كَافِرًا وَلَا يُسْتَتَابُ“ [الشفاء: ۲/۹۳۷]

”جس شخص نے رسول اللہ ﷺ کو گالی دی یا عیب لگایا یا آپ کی تنقیص کی تو وہ قتل کیا جائے گا وہ مسلمان ہے یا کافر اور اس کی توبہ قبول نہیں کی جائے گی۔ امام مالک کے علاوہ امام احمد بن حنبل، امام ابن تیمیہ، امام ابن ہمام، امام ابو بکر الممذر، قاضی ابویعلیٰ وغیرہم شامل ہیں۔“

کسی عدالت، قاضی، ادارے اور شخصیت کو معافی کا حق حاصل نہیں۔ تعجب ہے! ہم لوگ اپنے حقوق چھوڑتے نہیں اور رسول اللہ ﷺ کا حق معاف کرنے کے لیے تیار و ہوشیار ہیں۔

﴿چھٹا اعتراض﴾ کیا صریح سب و شتم کرنے والے اور ایسے شخص میں فرق کیا جائے گا جس کے منہ سے دوران مناقشہ حالت غضب میں کوئی ایسا لفظ نکل گیا ہو جو آپ ﷺ کی جلالت شان کے مطابق نہ ہو۔ بالفاظ دیگر توہین کی تعریف کیا ہے؟

(جواب) توہین کی تعریف: کسی قول و فعل سے حضرت محمد ﷺ کو تکلیف دینا، ایذا پہنچانا، جس طرح مشرکین مکہ اور کفار عرب نے آپ ﷺ کو گالیاں دی، تنقیص کی، مجنوں، کاہن، جادوگر اور شاعر کہا اور آپ ﷺ پر پتھر برسائے، حالت نماز میں اوجھڑی ڈالی، دندان مبارک شہید کیے، چہرہ انور زخمی کیا، تالیاں بجائیں، اور تمسخر کیا۔ ہر وہ قول و عمل جس سے آپ ﷺ کی تعظیم و توقیر، عزت و احترام میں فرق آئے، وہ اذیت و اہانت، گستاخی اور تکلیف کے زمرہ میں آتا ہے۔ قرآن مجید کی ایک آیت مبارکہ بطور مثال پیش خدمت ہے، جس میں اللہ تعالیٰ نے گستاخوں کی خباثت کو بے نقاب کیا ہے۔

﴿وَمِنْهُمْ الَّذِينَ يُؤْذُونَ النَّبِيَّ وَيَقُولُونَ هُوَ أَعْدُوهُمْ﴾ [التوبة: ۶۱]

”اور ان میں سے بعض نبی کریم ﷺ کو ایذا پہنچاتے ہیں (بدکلامی کرتے ہیں)

اور وہ کہتے ہیں وہ ہر کسی کی بات کو کان دھر کر سن لیتا ہے۔“

یعنی کانوں کا کچا ہے، نعوذ باللہ یہ سب ”يُؤْذُونَ النَّبِيَّ“ اور ”يُؤْذُونَ رَسُولَ اللَّهِ“ کے معنی میں ہے۔ حضرت محمد ﷺ کی گستاخی و بے ادبی کوئی ایک مرتبہ کرے یا بار بار، حالت غضب میں کرے یا غم و خوشی میں، دورانِ مناقشہ و مباحثہ کرے یا تقریر و تحریر سے، ایسا کرنے والا ملعون اور قابلِ گردن زدنی ہے۔ ہر حالت میں زبان احتیاط سے کھلنی چاہیے۔

﴿ساتواں اعتراض﴾ کیا ایک ایسے آدمی میں جو آپ ﷺ کی توہین کا عادی ہو اس پر مصر

ہو اور اس کے صدور کے بعد معافی نہ مانگے اور ایک دوسرا شخص جو عادی نہیں محض بحث و مناقشہ کے دوران حالتِ اشتعال میں اس کے منہ سے کوئی ایسا کلمہ نکل جائے جو آپ ﷺ کی جلالتِ شان کے منافی ہو اور وہ صدور کے بعد معافی مانگے اور

دوبارہ ایسا نہ کرنے کا وعدہ کرے، کیا ان دونوں کی سزا میں فرق ہوگا یا نہیں؟

(جواب) ان دونوں میں کوئی فرق نہیں، دونوں واجبِ القتل ہیں، ان کی توبہ قبول نہیں کی

جائے گی اور جرم کسی صورت معاف نہیں ہوگا، کیونکہ یہ حق رسول اللہ ﷺ کا ہے،

امتی اس کو معاف نہیں کر سکتا۔ جو شخص حالتِ اشتعال میں بیان دیتا ہے وہ ﴿فساد

فی الارض﴾ کا داعی ہے۔ حالتِ اشتعال میں گستاخی و بے ادبی کرنے کے لیے

اس کو رسول اکرم ﷺ کی ذاتِ اقدس نظر آئی ہے؟ جو پوری انسانیت و بشریت کے

محسن و مربی ہیں۔ پوپ اور پادریوں نے بھی مشتعل ہو کر رسول اللہ ﷺ اور کلام اللہ

(قرآن مجید) کے خلاف خبثِ باطن کا اظہار کرتے ہوئے بدزبانی کی ہے، بلکہ

دنیاے کفر کو دعوت دی ہے کہ وہ اس کام کو تیز کریں۔

﴿آٹھواں اعتراض﴾ کیا اس جرم میں مسلم اور غیر مسلم میں فرق کیا جائے گا؟ کیونکہ کسی

مسلمان سے مستبعد ہے کہ وہ جناب محمد ﷺ کی توہین کرے اور اس پر اصرار کرے۔

(جواب) قرآن و سنت اور اجماع امت کے فیصلے کی روشنی میں دونوں میں کوئی فرق نہیں دونوں کی سزا قتل ہے۔ یہاں گستاخی کرنے والے کی مالی و مذہبی حیثیت کو نہیں، بلکہ جناب محمد ﷺ کے احترام و ادب کو مقدم و ملحوظ رکھا جائے گا۔ گستاخی کرنے والا جو بھی ہو اس کی سزا یہی ہے۔ جہاں تک اس بات کا تعلق ہے کہ کسی بھی مسلمان سے یہ بعید ہے کہ وہ آپ ﷺ کی توہین کرے۔ ایسا ہوا ضرور ہے، مگر یہ بات یاد رہے کہ کرنے والا مرتد اور بے دین ہو جاتا ہے مسلمان رہتا ہی نہیں۔ جس طرح ابن نطل کا واقعہ اس سے قبل گزر چکا ہے کہ اس نے گستاخی کی، بے دین ہوا اور واجب القتل ٹھہرا۔

(نواں اعتراض) کیا یہ قانون بچکلے چودہ سو سال سے امت میں موجود ہے اور اس پر عمل درآمد ہوتا رہا ہے؟ اس پر عمل درآمد کی نوعیت کیا رہی ہے؟ کیا معاملہ عدالت میں جاتا تھا یا جب مسلمان کے سامنے توہین کا واقعہ ہوا ہو وہ اسے قتل کرنے کا حق دار ہوتا تھا، کیا ایسے قاتل پر عدالت میں کبھی مقدمہ چلا ہے؟ کیا اس قانون کے غلط استعمال کا مسئلہ کبھی قاضی کے پاس گیا ہے؟

(جواب) یہ قانون اللہ تعالیٰ کی طرف سے ہے۔ اس کا نفاذ دور نبوت ﷺ دور صحابہ، اور خلافت اسلامیہ میں رہا ہے۔ علاوہ ازیں ہر اسلامی حکومت نے اس کو نافذ کیا ہے، اس پر عمل درآمد ہوتا رہا ہے۔ گستاخانِ رسول کے کیس عدالت میں جاتے تھے، سماعت ہوتی تھی، دلائل و شواہد کی روشنی میں فیصلہ سنایا جاتا تھا اور گستاخ کو قتل کی سزا دی جاتی تھی۔

جہاں تک بات ہے گستاخ کو خود قتل کرنے کی تو رسول اللہ ﷺ کی حیات طیبہ مبارکہ میں ایسے واقعات بھی پیش آئے ہیں کہ گستاخ کو قتل پہلے کیا گیا ہے اور آپ ﷺ کو اطلاع بعد میں ملی ہے۔ بطور مثال:

① عمیر بن امیہ نے اپنی بہن کو قتل کر دیا جو آپ ﷺ کی گستاخ تھی، پھر آپ ﷺ کے پاس آ کر انھوں خبر دی کہ میں نے اسے قتل کر دیا ہے، آپ ﷺ نے فرمایا: ”کیوں؟ جواب دیا۔ ((اِنَّهَا تُؤْذِي فَيْكَ)) یہ مجھے آپ ﷺ کے متعلق اذیت دیتی تھی: ((وَاهْدَرَ دَمَهَا)) آپ ﷺ نے اس کا خون رائیگاں قرار دیا۔“ [بخاری،

الایمان، باب حب الرسول من الايمان : ۱۴]

② نابینا صحابی رضی اللہ عنہ نے ام ولد (اپنی لونڈی) جس سے اس کی اولاد بھی تھی کو اس وجہ سے قتل کیا کہ وہ آپ ﷺ کو گالیاں دیتی تھی اور اس نے آپ ﷺ کو وجہ قتل بھی بتا دی۔ آپ ﷺ نے فرمایا: ((اَلَا اَشْهَدُوْا اِنَّ دَمَهَا هَدْرٌ)) ”خبردار! گواہ ہو جاؤ! اس (لونڈی) کا خون رائیگاں ہے۔“ [أبو داؤد، الحدود، باب الحكم فيمن سب

النبي : ۴۳۶۱۔ نسائی تحريم الدم، باب الحكم فيمن سب النبي : ۴۰۷۵]

③ ایک یہودی عورت رسول اللہ ﷺ کی گستاخی کرتی تھی۔ آپ کو گالیاں دیتی اور نازیبا الفاظ بولتی تھی۔ ایک صحابی رضی اللہ عنہ نے اس کا گلہ دبا کر اسے مار ڈالا: ((فَأَبْطَلَ رَسُولُ اللَّهِ دَمَهَا)) ”تو رسول اللہ ﷺ نے اس کا خون ضائع قرار دیا۔“ [أبو داؤد، الحدود، باب الحكم فيمن سب النبي : ۴۳۶۲۔ علامہ ناصر الدین البانی کہتے

ہیں اس کی سند بخاری و مسلم کی شرط پر حسن ہے۔ ارواء الغلیل ۹۱/۵]

یہ تینوں واقعات ایسے ہیں کہ گستاخانِ رسول کو قتل پہلے کیا گیا ہے اور مقدمہ رسول اللہ ﷺ کی عدالت میں بعد میں آیا ہے تو آپ ﷺ نے ان تینوں کے خون کو ضائع اور رائیگاں قرار دیا ہے۔

نوٹ! میں نے اپنے رسالہ ”گستاخ رسول کی سزا حدیث رسول ﷺ کی روشنی میں“ یہ تینوں واقعات تفصیل کے ساتھ قلم بند کر دیے ہیں۔

جہاں تک اس قانون کے غلط استعمال کی بات ہے تو غلط استعمال بالکل نہیں ہونا چاہیے۔ جہاں یہ نبی کریم ﷺ کی ناموس کا مسئلہ ہے وہاں انسانی جان کا بھی، غلط فہمی کی بنیاد پر یا جھوٹی گواہی پیش کر کے کسی کی جان لینا آپ ﷺ کے فرمان کے مطابق حرام ہے۔

کسی سے ذاتی رنجش یا شخصی لڑائی ہو جائے تو اس پر الزام داغ دینا کہ یہ گستاخ رسول ہے، اسی طرح اگر کسی سے مسلکی اختلاف ہے تو انتقاماً اس کے متعلق عام کر دینا کہ یہ گستاخ رسول ہے بالکل غلط ہے۔ اسی طرح ذاتی یا مسلکی جھگڑوں میں رسول اکرم ﷺ کی ذات مبارک کو بچ میں لانا اور آپ کا اسم گرامی استعمال کرنا بھی گستاخی ہے۔ جس طرح گستاخ کے خلاف اس قانون کا سختی سے استعمال ضروری ہے وہاں غلط استعمال سے دوری بھی ضروری ہے۔ آئین پاکستان میں 194 شق اس کے غلط استعمال کے سد باب کے لیے ہے۔ اگر کسی شخص کی جھوٹی گواہی کی وجہ سے کسی کو عمر قید یا سزائے موت ہوتی ہے۔ بعد میں یہ بات ثابت ہو جاتی ہے کہ گواہ نے جھوٹ بولا ہے تو اس جھوٹے گواہ کو سزائے موت پر عمر قید اور سزائے موت دی جائے گی۔

دسواں اعتراض کیا ہر مسلمان کو یہ حق حاصل ہے کہ اگر کوئی اس کے سامنے توہین رسالت کا ارتکاب کرے تو وہ اسے قتل کر دے؟

جواب اسلامی نظام اور قانون کے تحت ہر مسلمان کو حق حاصل ہے کہ توہین رسالت کا ارتکاب کرنے والے کو قتل کر دے یا اسے پکڑ کر حاکم یا عدالت کے سامنے لائے۔ رسول اللہ ﷺ کا احترام پوری انسانیت پر لازم ہے، خواہ کوئی آپ ﷺ کی رسالت پر ایمان لایا ہے یا نہیں لایا۔ کسی کو بے ادبی و گستاخی، اہانت و تحقیر کی اجازت نہیں۔ امت مسلمہ کے ہر فرد پر لازم ہے کہ وہ آپ کے حق اور حرمت کے لیے ہر

باطل کو مٹا دے اور اپنا سب کچھ رسول اکرم ﷺ کی حرمت و ناموس پر قربان کر دے۔ عدلیہ کا فرض بنتا ہے کہ وہ گستاخانِ رسول کا بروقت نوٹس لے، دلائل و شواہد کی روشنی فیصلہ صادر کرے اور حکومت وقت سزا نافذ کرے۔ غیرت ایمانی کی وجہ سے کوئی مسلمان کسی گستاخ کو قتل کر دے تو قاتل سے نہ دیت کا مطالبہ ہوگا اور نہ ہی قصاص لیا جائے گا۔

﴿گیا رسواں اعتراض﴾ پہلی امتوں میں بھی کیا توہین انبیاء کی سزا موت تھی؟

(جواب) جی ہاں! پہلی امتوں میں بھی گستاخِ رسول کی سزا موت تھی۔ یہاں بائبل کی چند آیات پیش خدمت ہیں جن کے مطالعہ سے معلوم ہو جائے گا کہ سابقہ امتوں میں گستاخ کی سزا موت ہے۔ (شریعت کی جو بات وہ تجھ کو سکھلائیں اور جیسا فیصلہ تجھ کو بتلائیں اسی کے مطابق کرنا اور جو کچھ فتویٰ وہ دیں اس سے واسطہ نہ پائیں نہ مڑنا، اور اگر کوئی شخص گستاخی سے پیش آئے کہ اس کا ہن کی بات جو خداوند تیرے خدا کے حضور خدمت کے لیے کھڑا رہتا ہے یا اس قاضی کا کہا نہ سنے تو وہ شخص مار ڈالا جائے اور تو اسرائیل میں سے ایسی برائی کو دور کر دینا اور سب لوگ سن کر ڈر جائیں اور پھر گستاخی سے پیش نہیں آئیں گے)۔ بائبل باب استثناء۔ ص ۱۸۳۔ ناشر بائبل سوسائٹی، انارکلی، لاہور

بنی اسرائیل کے انبیاء کو کاہن کہا جاتا تھا۔ اس کی توہین و نافرمانی کی سزا قتل قرار دی گئی ہے اور اس سزا کا فائدہ یہ بیان کیا گیا ہے کہ لوگ ڈر کی وجہ سے توہین نہیں کریں گے۔ آسمانی کتب اور صحائف کو ماننے والی قوموں نے جہاں جہاں حکمرانی کی ہے، وہاں توہین رسالت کی سزا سزائے موت دی گئی ہے۔

یہودیوں کے ہاں تالمودی قانون کی رو سے فقط پیغمبرانِ بنو اسرائیل اور تورات کی

بے حرمتی کی سزا موت ہے۔ اسی قانون پر انحصار کرتے ہوئے اہل کلیسا نے توہین مسیح علیہ السلام کے لیے اسی سزا کو منتخب کیا۔

اسی طرح قبل از اسلام شہنشاہ جسٹین رومی نے جب عیسائیت کو قبول کیا تو موسوی قانون کو کالعدم کر کے صرف حضرت مسیح علیہ السلام کی توہین اور انجیل کی تعلیمات سے انحراف کی سزا موت مقرر کی۔ اس وقت سے یورپ کی تمام سلطنتوں میں قانون بن گیا۔ بعد میں اس سزا کو عمر قید میں تبدیل کیا گیا۔

لیکن اس وقت انبیاء کی توہین میں یہود و نصاریٰ آگے آگے ہیں، پوری دنیا کو انھوں نے اس کام پر لگایا ہوا ہے۔ انھوں نے اپنے انبیاء کی توہین اور نافرمانی کی یہاں تک کہ ان کو قتل بھی کیا۔ یہی گستاخانہ رویہ ان کا نبی آخر الزماں حضرت محمد ﷺ کے ساتھ ہے۔

”فَاتْلَهُمُ اللَّهُ“ اللہ تعالیٰ ان کو تباہ و برباد کرے۔ آمین

﴿بارصوا اعتراض﴾ کیا یہ صحیح ہے کہ یہ قانون ضیاء الحق جیسے فوجی آمر کے دور میں بنایا گیا تھا؟ اور اس سے پہلے یہ پاکستان اور برصغیر کے قانونی ڈھانچے میں موجود نہ تھا؟ کیا وجہ ہے یہ قانون پہلے موجود نہ تھا بعد میں بنایا گیا ہے؟

(جواب) یہ ایک پروپیگنڈہ ہے کہ قانون توہین رسالت (C-295) فوجی آمر ضیاء الحق نے بنایا تھا۔ اس کے ساتھ یہ بھی کہا جا رہا ہے کہ یہ قانون اقلیتوں کو نشانہ بنانے اور ان کو پھنسانے کے لیے وجود میں لایا گیا ہے جبکہ دونوں باتیں خلاف حقیقت ہیں۔ اس قانون کو نہ کسی فوجی آمر نے بنایا ہے اور نہ ہی کسی سویلین جابر نے، یہ قانون رب العزت کا نازل کردہ ہے، جس کا نفاذ عہد رسالت، دور خلافت سے ہو رہا ہے اور جہاں کہیں مسلمانوں کو اقتدار حاصل رہا ہے وہاں گستاخانہ رسول کو سزائے موت دی گئی ہے۔

بدقسمتی سے جب ملک وارض اور فکر و نظر پر انگریز کا قبضہ ہوا تو انھوں نے اس قانون (توہین رسالت) کو 1860ء میں سلطنت مغلیہ کے بعد ختم کر دیا، پھر جب ہندوؤں نے آپ ﷺ کی گستاخی و بے ادبی کی اور حضرت محمد ﷺ کی ناموس پر حملے شروع کر دیے تو مسلمانوں کے احتجاج اور مولانا محمد علی جوہر کی تحریک پر ایک معمولی دفعہ 295-A کو تعزیرات ہند میں شامل کیا گیا۔ جس میں توہین مذہب کی سزا 2 سال تک قید یا جرمانہ مقرر ہوئی۔

اس کے بعد ایک طویل نتیجہ خیز جدوجہد کا آغاز 1983ء میں ہوا۔ جب مشتاق راج ایڈووکیٹ نامی شخص نے ”آفاقی اشتمالیت“ (Heavenly communism) کتاب لکھی، جس میں اس نے اللہ کا تمسخر، مذہب کا مذاق، انبیاء کے بارے میں گھٹیا اور نازیبا الفاظ استعمال کیے اور نبی اکرم ﷺ کی شان میں گستاخی کی جسارت کی تو ورلڈ ایسوسی ایشن آف مسلم جیورسٹس نے علماء سے شاتم رسول کے خلاف فتویٰ لیا اور اسلامی نظریاتی کونسل نے بھی اس کا نوٹس لیا، لیکن ضیاء حکومت نے اسے قابل توجہ نہ سمجھا، تو فیڈرل شریعت کورٹ میں ضیاء الحق اور چاروں صوبوں کے گورنرز کے خلاف مقدمہ دائر کیا گیا۔ جس کے مدعی سابق جج جناب جسٹس چوہدری محمد صدیق (والد خلیل الرحمن مدے) تھے۔ حکومت کی طرف خلیل الرحمن مدے جو اس وقت ایڈووکیٹ جنرل تھے پیش ہوئے۔ عدالت میں مدعی باپ اور مدعا علیہ بیٹا پیش ہوئے لیکن دونوں کا موقف ایک ہی تھا۔ پاکستان کے تمام ایڈووکیٹ جنرلز کی تائید بھی شامل تھی، چنانچہ شرعی عدالت نے فیصلہ محفوظ کر لیا۔ اس کے بعد 295-C اسمبلی میں متفقہ طور پر پاس ہوا کسی کو مخالفت کی جرأت نہ ہوئی۔ سزا عمر قید یا سزائے موت مقرر ہوئی، لیکن علماء اس فیصلے پر مطمئن نہ تھے۔ فیصلے کو دوبارہ چیلنج کر دیا گیا۔ علماء کا موقف تھا سزا ایک مقرر اور ثابت شدہ حد ہے۔ اس میں کمی

یا اضافے کا اختیار کسی کو نہیں۔ یہ ایک ناقابل معافی جرم ہے، چنانچہ 1987ء میں سماعت ہوئی۔ تمام مسالک کے علماء، خلیل الرحمن رمدے، جسٹس میاں محمد اجمل، مولانا محمد متین ہاشمی اور ریاض الحسن نوری مشیر وفاقی شرعی عدالت نے عدالت میں بڑے مضبوط اور مؤثر دلائل دیے کہ عمر قید کی سزا اسلامی احکام کے منافی ہے۔ سندھ حکومت نے بھی اس فیصلے کو تسلیم کیا۔ علامہ طاہر القادری کا موقف تھا کہ سزا کے لیے نیت کی ضرورت نہیں ہے یعنی اسے فی الفور قتل کیا جائے۔ چنانچہ سزائے موت کے حق میں فیصلہ ہوا۔ حکومت وقت کو 30 اپریل 1991ء تک مہلت دی گئی۔ حکومت کی طرف سے سپریم کورٹ کے فیصلے کے خلاف اپیل دائر کر دی گئی۔ وزیر اعظم نواز شریف کو پیغام بھیجوا یا گیا کہ اپیل واپس لی جائے۔ اس نے برسر عام اعلان کیا کہ اسے اپیل کا قطعی علم نہ تھا۔ ورنہ یہ غلطی نہ ہوتی، اگر اس سے زیادہ سخت سزا ہو سکتی ہے تو وہ دیتے۔

چنانچہ اس طرح یہ قانون پاس ہوا۔ اس قانون کے نفاذ کے بعد یہ معاملہ عدالتوں کے دائرہ اختیار میں آ گیا۔ جس کے لیے جناب محمد اسماعیل قریشی صاحب سینیئر ایڈووکیٹ سپریم کورٹ نے مرکزی کردار ادا کیا۔

یہ ساری کوشش و کاوش اس قانون کی بحالی اور نفاذ کے لیے کی گئی جو من جانب اللہ ہے کسی انسان کا بنایا ہوا نہیں۔ اللہ تعالیٰ کا فیصلہ یہی ہے ﴿قُتِلُوا تَقْتِيلًا﴾ گستاخ رسول کی سزا موت ہی ہے۔

یہی قانون چودہ سو سال سے امت مسلمہ میں موجود ہے اور قیامت تک یہی رہے گا، جو اقلیتوں کے لیے نہیں تمام گستاخوں کے لیے ہے۔

﴿تیرھواں اعتراض﴾ یہ قانون بنیادی انسانی حقوق کے منافی ہے اور اقوام متحدہ کے بنیادی حقوق کے چارٹر کے بھی خلاف ہے جس پر پاکستان نے دستخط کیے ہیں۔

(جواب) پوری انسانیت کو پیدا کرنے والا، اس کا رب اور رزاق اللہ تعالیٰ ہے، اسی نے

انسانیت کی رشد و ہدایت کا قانون اپنے حبیب اور ہمارے نبی حضرت محمد ﷺ پر نازل کیا ہے، جس میں حقوق انسانیت کے پہلوؤں کا احاطہ کیا گیا اور کسی ایک انسان کے حقوق کو بھی نظر انداز نہیں کیا گیا خواہ اس کا تعلق کسی بھی دین و مذہب سے ہے۔ یا وہ کسی بھی حیثیت کا حامل ہے۔

بنیادی انسانی حقوق میں پہلا حق سردار آدمیت محسن انسانیت جناب محمد ﷺ کا ہے، پوری انسانیت اس بات کی پابند ہے کہ وہ نبی کریم ﷺ کا اکرام و احترام کرے، آپ ﷺ کی عزت و توقیر بجالائے۔

اگر کوئی شخص آپ ﷺ کی بے توقیری، بے عزتی، اہانت و گستاخی کرتا ہے تو اس کا یہ اقدام بنیادی انسانی حقوق کے منافی ہے اور یہ اتنا سنگین جرم ہے کہ عرش سے لے کر فرش تک اس کی معافی نہیں۔ مجرم کو اس کے جرم کی سزا نہ دینا حقوق انسانی پر ضرب لگانے کے مترادف ہے۔ اگر یہ قانون بنیادی انسانی حقوق کے منافی ہے تو پھر اس کا مطلب یہ ہوا کہ مجرموں، گستاخوں کو کھلی چھوٹ دے دی جائے، وہ جس کی چاہیں پگڑی اچھالیں اور جب چاہیں دوسروں کی عزت سے کھیلیں۔

رسول کریم ﷺ کی عزت و ناموس کا معاملہ بڑا ہی حساس ہے، جو آپ ﷺ کے خلاف بولے گا، لکھے گا وہ بنیادی انسانی حقوق اور قانون الہی کا باغی اور مجرم اعظم تصور ہو گا۔ جہاں تک بات ہے اقوام متحدہ کے بنیادی حقوق کے چارٹر کی، تو 1948ء میں اقوام متحدہ کی جنرل اسمبلی نے انسانی حقوق کے منشور کا اعلان کیا تھا کہ وہ ہر انسان کو آزادی سے زندہ رہنے کا حق حاصل ہو گا اور کسی پر ظلم و تشدد کو روا نہیں رکھا جاسکے گا اور نہ اس کی عزت نفس کو مجروح کیا جائے گا اور نہ کسی کے مذہبی معاملات میں کسی قسم کی مداخلت کی جاسکے گی۔

اگر گستاخی رسول کو آزادی اظہار رائے سے تعبیر کیا جائے جس طرح اہل یورپ، یہود و ہنود اور عیسائی کر رہے ہیں تو یہ عدل و انصاف نہ ہوگا، یہ ظلم و تشدد ہے، عزت نفس اور مسلمانوں کے بنیادی عقائد پر حملہ ہے، جو اقوام متحدہ کے ظاہری اعلان کے خلاف ہے۔

آج تک اقوام متحدہ نے رسول کریم ﷺ کی عزت و ناموس کے لیے کیا کردار ادا کیا ہے؟ جبکہ ان کے منشور میں یہ بات شامل ہے کہ کسی کی عزت نفس کو مجروح نہ کیا جائے۔

جن اداروں، صحافیوں، حکومتوں، پوپ، پادریوں، TV چینلز نے حضرت محمد ﷺ کی گستاخی کی ہے کیا اس سے رسول مکرم ﷺ کی عزت نفس اور مسلمانوں کے عقائد و جذبات کو مجروح نہیں کیا گیا؟

پوپ اور چرچ کی حرمت کا قانون بنانے اور اس پر عمل درآمد کروانے والے، قانون توہین رسالت پر کس منہ سے اعتراض کرتے ہیں؟

یہ قانون یہودیوں، عیسائیوں، ہندوؤں کے لیے نہیں، بلکہ تمام گستاخان رسول کے لیے ہے، اس قانون پر وہی انگلیاں اٹھائیں گے جو آپ ﷺ کی عزت و ناموس پر حملہ کرنے کا ارادہ رکھتے ہیں۔ ان خونخوار، خطرناک حملہ آوروں کے سامنے اقوام متحدہ، اس کے اعلانات اور منشورات کی کوئی حیثیت نہیں اور نہ ہی وہ اس کو تسلیم کرتے ہیں۔

یورپ ہو یا امریکہ اقوام متحدہ کو ایک لونڈی، نوکرانی سے زیادہ اہمیت ہی نہیں دیتے، یہی وجہ ہے کہ عراق و افغانستان میں جب خون کی ہولی کھیلی گئی، گولہ و بارود کی بارش کی گئی، لاکھوں انسانوں کا قتل عام ہوا، لوگ بے گھر ہوئے، زخمی اور معذور ہوئے تو کیا یہ بنیادی انسانی حقوق کی پامالی نہیں تھی؟ یہ حقوق انسانی پر شب خون نہیں تھا؟ یہ ظلم و تشدد نہیں تو کیا پیار و محبت تھا؟ نہ کسی ملک کی سرحد کا خیال رکھا گیا نہ وہاں کے باسی اور باشندوں کے جان و مال کا لحاظ کیا گیا۔ شہروں کے شہر، علاقوں کے علاقے صفحہ ہستی سے مٹا دیے گئے، قرآن جلا دیے گئے، مساجد منہدم کر دی گئی، ائمہ مساجد کو تختہ دار پر لٹکا دیا گیا، یہ کسی

کے مذہبی معاملات میں مداخلت نہیں تو اور کیا ہے؟

اس سب کچھ پر اقوام متحدہ ایک وفادار، بے زباں لونڈی کی طرح خاموش تماشائی کا کردار ادا کرتا رہا اور یہی اس کی حیثیت ہے۔

پاکستان نے انسانیت کے قتل عام اور نبی کریم ﷺ کی شان میں گستاخی کرنے کے لیے دستخط نہیں کیے اور نہ ہی ان چیزوں کا پابند ہونے کی ضرورت ہے، حقوق انسانی کے چارٹر کا تو اقوام متحدہ نے ایک ڈرامہ رچایا ہے، جو دنیا نے دیکھ لیا ہے۔

حقیقی اور اصلی چارٹر تو وہ ہے جو رسول اللہ ﷺ نے خطبہ حجۃ الوداع میں پیش فرمایا ہے جس کی نظیر و تمثیل دنیا میں نہیں۔ جس میں امیر و غریب، سفید و سیاہ، آزاد و غلام کو یکساں حقوق میسر ہیں، جس میں مال و جان اور عزت کے تحفظ کی ضمانت ہے اور ان تینوں چیزوں کو حرمت والے دن، (یوم عرفہ) حرمت والے مہینے (ذوالحجہ) اور حرمت والے شہر (مکہ المکرمہ) سے تشبیہ دی گئی ہے۔ یہ تاریخی اور روشن چارٹر آج بھی موجود و محفوظ ہے، جو پوری دنیا کے لیے مشعل راہ ہے۔

﴿پندرہواں اعتراض﴾ موجودہ قانون کی سزا (یعنی عمر قید یا سزائے موت) بطور حد ہے یا تعزیر، اگر یہ جرم بطور حد ثابت نہ ہو تو تعزیراً کیا سزا دی جائے گی؟

﴿جواب﴾ موجودہ قانون میں گستاخ کی سزا سزائے موت ہے، عمر قید نہیں۔ اس کا تعلق حد سے ہے، تعزیرات میں لانا بے مقصد مفروضہ ہے جس کی ضرورت ہی نہیں۔ یہ بات کتاب و سنت، اجماع امت اور آئین و قانون سے ثابت ہو چکی ہے کہ گستاخ کی سزا موت ہے۔

﴿پندرہواں اعتراض﴾ اس طرح کے جرائم کو مسلمان معاف کیوں نہیں کر دیتے اور اس معاملے میں صرف نظر سے کام کیوں نہیں لیتے، کیونکہ یہ ضروری تو نہیں کہ اس طرح

کا ہر معاملہ عدالت ہی میں جائے جبکہ شریعت نفاذ حدود کی حریص نہیں، آپ ﷺ سے نفاذ حدود سے اعراض ثابت ہے اور آپ ﷺ کا حکم ہے کہ شبہات سے حدود کو نالو، لہذا آج کے مسلمان کا یہ رویہ صحیح نہیں ہے کہ اس طرح کا ہر معاملہ ضرور عدالت میں جانا چاہیے اور اس کو ضرور سزا ملنی چاہیے۔

(جواب) جرم ثابت ہو جانے کے بعد مجرم کو معاف کرنا خود بہت بڑا جرم ہے، اس طرح چھوٹ اور معافی دینے سے جرائم میں اضافہ ہوگا، جرائم پیشہ لوگوں کے حوصلے بلند ہوں گے۔ شرفاء کی عزت اور جان و مال غیر محفوظ ہونگے۔ معاشرے میں جو بگاڑ فتنہ و فساد تیزی سے پھیل رہا ہے یہ صرف نظر کا نتیجہ ہے، آج صرف نظر ایک کلچر بن چکا ہے، جس پر خوب عمل بھی ہو رہا ہے، لیکن حقیقت میں یہ تباہی و بربادی اور ہلاکت کا سبب ہے۔ اللہ تعالیٰ کا فرمان ہے:

﴿ فَلَمَّا لَسُوا مَا ذُكِّرُوا بِهِ أَجْحَيْنَا الَّذِينَ يَنْهَوْنَ عَنِ الشُّؤْءِ وَأَخَذْنَا الَّذِينَ ظَلَمُوا

بِعَذَابٍ بَئِيسٍ بِمَا كَانُوا يَفْسُقُونَ ﴾ [الأعراف: ۱۶۵]

”پس جب وہ بھول گئے جو ان کو سمجھایا جاتا تھا تو ہم نے ان لوگوں کو تو بچا لیا جو اس بری عادت سے منع کرتے تھے اور ان لوگوں کو جو زیادتی کرتے تھے سخت عذاب میں پکڑ لیا اس وجہ سے کہ وہ بے حکمی کیا کرتے تھے۔“
سابقہ قوموں کا مواخذہ اور پکڑ صرف نظر کی وجہ سے ہوئی۔

معاملات کو عدالت میں لے جانے اور حدود اللہ کو نافذ کرنے سے خیر و بھلائی کو فروغ ملتا ہے اور شر کا خاتمہ ہوتا ہے۔ شریعت اگر قوانین کے نفاذ کی حریص نہ ہوتی تو حدود کا وجود بھی نہ ہوتا۔

جہاں تک بات ہے:

((اِدْرُوْا الْحُدُوْدَ بِالشُّبُهَاتِ))

”شبہات سے حدود کو ٹالو۔“

اول تو یہ روایت صحیح نہیں ہے، دیکھیے: نصب الرأیۃ: ۳۳۳۳-کنز: ۱۲۹۵۷۔
تلخیص الحمیر: ۵۱۰۴، ۱۷۵۵-ارواء الغلیل: ۲۳۱۷۔

دوم: اس سے مراد یہ کہ ملزم کو شک کا فائدہ دیا جاسکتا ہے۔ یاد رہے کہ واضح اور ثابت شدہ کیس میں حد کا اطلاق و نفاذ ہوگا۔

لہذا حدود اللہ میں ٹال منول کسی صورت کسی شکل میں بھی جائز اور درست نہیں، جس نے گستاخی رسول کا ارتکاب کیا اس کو سزا ضرور ملنی چاہیے، عدالت سزا نہیں دے گی تو لوگ قانون پر خود عمل درآمد شروع کر دیں گے۔ جو لوگ جرم کی سزا کے قائل نہیں وہ درحقیقت جرائم پیشہ لوگوں کے سرپرست ہیں۔

﴿سوال اعتراض﴾ اگر ایک مسلمان کسی غیر مسلم ملک میں رہ رہا ہو اور کوئی غیر مسلم اس کے سامنے توہین رسالت کا ارتکاب کرے تو اسے کیا کرنا چاہیے؟ کیا اس شخص کو قتل کر دینا چاہیے؟

﴿جواب﴾ اسلامی حکومتوں کی عدالتوں نے گستاخان رسول کو سزائے موت دی ہے، جہاں کہیں اسلامی حکومت نہیں تھی وہاں حضرت محمد ﷺ کی شان اقدس میں گستاخی کی گئی تو مجبان رسول ﷺ، فدا یان حرمت رسول ﷺ نے غیرت ایمانی کا مظاہرہ کرتے ہوئے غیر مسلم حکومتوں کے قوانین کی پروا کیے بغیر گستاخوں کا سرتن سے جدا کرتے ہوئے محبت رسول ﷺ میں قید و بند کی صعوبتوں کو برداشت کیا اور کچھ تختہ دار پر اس انداز سے چڑھے کہ شہادت ان کا مقدر بن گئی۔

غیر مسلم گستاخ کی سزا قتل ہے خواہ وہ کسی مسلم ملک میں ہو یا غیر مسلم ملک میں۔

﴿سزہاں اعتراض﴾ اس قانون سے پاکستان کی بدنامی ہو رہی ہے اور یہ الزام لگایا جا رہا

ہے کہ پاکستانی مسلمان انتہا پسند اور دہشت گرد ہیں، اس کا توڑ کیا ہے؟
(جواب) کسی ایک گستاخ رسول کے لیے سزائے موت کا اعلان ہو جائے تو اس سے پاکستان بدنام ہوتا ہے؟ امریکہ اور اس کے اتحادیوں نے عراق و افغانستان میں لاکھوں مسلمانوں کو موت کے گھاٹ اتار دیا اور اسرائیل و انڈیا نے فلسطین و کشمیر میں نسلیں مٹا ڈالیں تو ان کے اس اقدام سے کیا ان کی نیک نامی ہوئی ہے؟
 جب کوئی شخص رسول اکرم ﷺ کی گستاخی کرے گا تو اس کے خلاف انتہائی اقدام کیا جائے گا، یہ انتہائی اقدام اللہ اور اس کے رسول ﷺ کو پسند ہے، مسلمان اللہ اور اس کے رسول ﷺ کی پسند کو انتہا کی حد تک پسند کرتے ہیں۔ یہ دہشت گردی نہیں، بلکہ فساد فی الارض کو مٹانے کے مترادف ہے۔

جہاں تک بات ہے پاکستانیوں کی کہ وہ دہشت گرد ہیں تو یہ الزام صرف پاکستانی مسلمانوں پر نہیں بلکہ پوری دنیائے اسلام پر ہے، یہاں تک کہ اللہ تعالیٰ کے کلام قرآن پاک اور آپ ﷺ کی ذات اقدس پر بھی یہی الزام لگایا جا رہا ہے، اسی لیے عالم کفر نے آپ ﷺ کی شان میں گستاخیاں کی ہیں اور پادری نے قرآن کو سزا دینے کی بات کی ہے کہ قرآن مجید کو جلا دیا جائے، اس کے ٹکڑے ٹکڑے کر دیے جائیں، غرق کر دیا جائے یا فائرنگ سکوڈ کے سپرد کر دیا جائے۔ (نعوذ باللہ)

اہل کفر کے اس جھوٹے الزام اور اس کی بنیاد پر کیے جانے والے تمام تر اقدام کو آپ کس نگاہ سے دیکھیں گے؟ انھوں نے تو پورے دین اسلام کو اپنی چرب زبانی کی لپیٹ میں لے لیا ہے، نہ کلام اللہ کو چھوڑا اور نہ ہی رسول اللہ ﷺ کی ذات اقدس کو معاف کیا۔

نبی کریم ﷺ کی حرمت کا دفاع کرنا اور گستاخ کو موت کی سزا دینا اگر دہشت گردی ہے تو یہی قانون بشمول سیدنا عیسیٰ علیہ السلام اور تمام انبیاء کی حرمت و ناموس کے لیے ہے، جو

بھی ان کی گستاخی کرے گا سزائے موت پائے گا، یہ سزا بائبل میں موجود ہے، اس اعتبار سے یہود و نصاریٰ بھی انتہا پسند اور دہشت گرد ٹھہرے۔

رہی بات اس جملے کی کہ (اس کا توڑ کیا ہے؟) اللہ تعالیٰ نے اس کا توڑ یہ بتایا ہے کہ:

﴿فَقَاتِلُوا آلَ الْكُفْرِ﴾ | التوبة: ۱۲ |

”کفر کے سرداروں سے قتال کرو۔“

جب تک گستاخوں کے سر تن سے جدا نہیں ہوں گے، ان کے ظالم امام اور نظام نہیں مٹیں گے، ان کے ملک نہیں ٹوٹیں گے، مسئلہ جوں کا توں رہے گا، دہشت گردی اور انتہا پسندی کو فروغ ملتا رہے گا، اس کا حل اس میں ہے کہ ان کو مکمل طور پر توڑ دیا جائے اور اسلامی قوانین کی مکمل پاس داری کی جائے۔

﴿اٹھارواں اعتراض﴾ کیا اس طرح کا قانون دوسرے مسلمان ممالک میں موجود ہے اور وہاں اس پر عمل درآمد ہوتا ہے؟

جواب یہ قانون قرآن و سنت میں موجود ہے، جس جس ملک میں اسلامی قوانین کا نفاذ ہے، وہاں اس قانون پر عمل درآمد ہو رہا ہے، اگر کسی اسلامی ملک میں کوئی شخص رسول اللہ ﷺ کی گستاخی کا ارتکاب کرتا ہے اور اس کو اسلامی سزا سزائے موت نہیں دی جاتی تو وہ حکومت اللہ تعالیٰ کے ہاں خود جواب دہ ہے۔

﴿انیسواں اعتراض﴾ مسلمان اس معاملے میں اتنے جذباتی کیوں ہیں کہ وہ ایسے آدمی کو خود قتل کر دیتے ہیں؟ وہ اسے عدالت میں کیوں نہیں لے جاتے کہ جرم ثابت ہونے پر عدالت اسے سزا دے؟

جواب یہاں سوال یہ پیدا ہوتا ہے کہ کافر اتنے گستاخ کیوں ہیں؟ بے ادب و بدتمیز، نافرمان و باغی کس لیے ہیں؟ کہ جس شخصیت کی عزت و تعظیم رب العالمین کرتے ہیں اور جن کا احترام آسمانی کتابوں میں موجود ہے، یہ لوگ اس آفاقی و آسمانی فیصلے

کو تسلیم کرتے ہوئے اس ہستی کا احترام کیوں نہیں کرتے؟

جب بے ادبی و گستاخی کا ارتکاب ہوتا ہے تو مسلمان اپنے ایمانی جذبات کا مظاہرہ کرتے ہوئے انتقام لیتا ہے، جو اس کا اسلامی حق ہے۔

اعتراض نمبر 15 میں یہ بات لائی گئی ہے کہ یہ ضروری تو نہیں کہ اس طرح کا ہر معاملہ عدالت ہی میں جائے اور اعتراض 19 میں یہ مسئلہ اٹھایا جا رہا ہے کہ اسے عدالت میں کیوں نہیں لے جاتے کہ جرم ثابت ہونے پر عدالت اسے سزا دے، ان دونوں اعتراضات میں تضاد پایا جاتا ہے، جو خود ایک بہت بڑا اعتراض ہے۔

اس سلسلہ میں بہتر یہ ہے کہ عدالتیں خود فیصلہ کرتے ہوئے سزادیں یہ ان کی ذمہ داری ہے۔ جب عدالتیں اپنا فریضہ ادا نہیں کریں گی، مجرموں کو سزا نہیں دیں گی سستی اور غفلت سے کام لیں گی، تو اس کا مطلب پھر یہ ہوگا کہ عدلیہ نے عوام کو خود موقع فراہم کر دیا کہ وہ گستاخ رسول کو قتل کر دے تو اس کا یہ اقدام غلط نہ ہوگا، کیونکہ گستاخ رسول کو سزا تو ہر صورت ملنی چاہیے۔

﴿میسواں اعتراض﴾ بچہ غلی عدالتیں اتنی سخت سزائیں کیوں دیتی ہیں جن کی توثیق اعلیٰ عدالتیں نہیں کرتیں؟

﴿جواب﴾ گستاخ رسول کے لیے موت کی سزا، بالکل سخت نہیں، یہ فطرت کے عین مطابق ہے، بلکہ گستاخی کرنا، سنگین ترین گناہ اور سخت ترین جرم ہے۔

کتاب و سنت اور آئین و قانون میں اس سے بڑی سزا نہیں ہے، اگر ہوتی تو گستاخ رسول اس کا بھی مستحق ٹھہرتا۔

قانون توہین رسالت گستاخوں اور بے ادبوں کے لیے ہے، با ادب لوگوں اور معاشروں کو پریشان ہونے کی ضرورت نہیں، جس نے اہانت و تحقیر نہیں کرنی وہ اس سزا سے نہ ڈرے۔ رہی بات اعلیٰ عدالتوں کی اگر وہ ماتحت عدالتوں کے بعض فیصلوں کی توثیق

نہیں کرتیں، مزید چھان بین کرتی اور تحقیق و تبیین سے کام لیتی ہیں تو اس کا فائدہ لوگوں کو ہوتا ہے عدالت کو نہیں، یہ تمام عدالتیں، سیشن کورٹ، ہائی کورٹ سپریم کورٹ، ایک ہی محکمہ کے چھوٹے بڑے مراحل ہیں، کیس بڑی عدالت میں ہو یا چھوٹی عدالت میں محکمہ ایک ہی رہتا ہے۔

جہاں تک سزاؤں کی سختی کی بات ہے، تو ہر جرم کی سزا متعین و مقرر ہے اور یہ جرم کے سد باب اور رکاوٹ کے لیے اور معاشرے کی اصلاح اور تطہیر و تزکیہ کے لیے ہے اگر سزاؤں کا نفاذ نہیں ہوگا تو معاشرے میں بد امنی اور فساد پیدا ہوگا، اسلام نے جو بھی سزا مقرر کی ہے وہ جرم سے زیادہ نہیں ہے۔

﴿اکیسوا اعتراض﴾ پاکستان میں آج تک توہین رسالت کے مرتکب کسی شخص کو سزائے موت کیوں نہیں ہوئی؟ مطلب یہ کہ جب قانون موجود ہے تو اس پر موثر طریقے سے عمل درآمد کیوں نہیں ہوتا؟ آج تک پاکستان میں کسی چور کا ہاتھ اور کسی ڈاکو کا پاؤں نہیں کاٹا گیا اور کوئی زانی سنگسار نہیں ہوا، جب کہ حدود کا قانون موجود ہے اور ان جرائم کا روزانہ ارتکاب ہمارے معاشرے میں ہو رہا ہے۔

﴿جواب﴾ توہین رسالت کے مجرم کو سزا نہ ملنے کی وجہ سے توہین کا دائرہ وسیع اور گستاخوں کی تعداد میں اضافہ ہو رہا ہے۔ فیصلہ تو صادر ہو جاتا ہے مگر اس پر عمل درآمد نہیں ہوتا، عمل درآمد نہ ہونے کا ایک سبب تو ایمانی کمزوری اور دوسرا اغیار کا ڈر اور خوف ہے۔ مغرب سے ملنے والے قرضے کی بندش کا ڈر، مراعات کے چھن جانے، کرسی اور اقتدار کے چلے جانے کا خوف، یہ تمام تر خوف دل سے نکال کر اللہ تعالیٰ سے ڈرتے ہوئے حدود اللہ کا نفاذ کرنے کی ضرورت ہے، جب تک قانون توہین رسالت پر عمل درآمد نہیں ہوگا اس وقت تک بد امنی بے چینی برقرار رہے گی جو ملک و ملت اور معاشرے کے لیے بہتر نہیں۔

چور کا ہاتھ نہ کاٹنے اور زانی کو سنگسار نہ کرنے کے برے ثمرات اور خوف ناک نتائج ہماری آنکھوں کے سامنے ہیں، دن بدن چوری چکاری، زنا و بدکاری میں اضافہ ہو رہا ہے، نہ کسی کا مال محفوظ ہے اور نہ عزت و جان، چادر و چار دیواری کا تقدس بھی باقی نہیں رہا۔ مسلمان دوسرے مسلمان کے حقوق پہ ڈاکا ڈال رہا ہے جو خلاف شریعت ہے، سیدنا ابو موسیٰ اشعری رضی اللہ عنہ سے روایت ہے، صحابہ کرام رضی اللہ عنہم نے آپ صلی اللہ علیہ وسلم سے سوال کیا:

((أَئِىَ الْإِسْلَامِ أَفْضَلُ ؟ قَالَ : مَنْ سَلِمَ الْمُسْلِمُونَ مِنْ لُسَانِهِ وَ

يَدِهِ)) [بخاری، الإیمان، باب أى الإسلام أفضل : ۱۱]

”اے اللہ کے رسول! کون سا مسلمان افضل ہے؟ آپ نے فرمایا: ”جس کے

ہاتھ اور زبان سے دوسرے مسلمان محفوظ رہیں۔“

مسلمان ہاتھ اور زبان کا غلط استعمال نہ کریں۔ لیکن حکومت وقت کی ذمہ داری ہے کہ وہ عوام کے مال و جان، عزت و آبرو، چادر و چار دیواری کا تحفظ کرے اور یہ تب ہی ممکن ہے جب مجرموں پر حدود اللہ کو نافذ کرتے ہوئے ان کو سزائیں دی جائیں گی۔

اگر یہ اقدام نہ اٹھایا گیا تو پھر ظلم و جبر، چوری چکاری اور بدکاری کا بازار گرم رہے گا اور گستاخان رسول بے لگام ہو کر سرکشیاں کرتے نظر آئیں گے۔ حکومت ابتدا ہی سے سزائیں نافذ کرتی تو جرائم کے پھیلاؤ کی یہ کیفیت نہ ہوتی اور ہمارا ملک و معاشرہ آج مثالی نظر آتا۔

قانون توہینِ رسالت پر

21 اعتراضات ان کے جوابات



قاری محمد یعقوب شیخ

گورنمنٹ میڈیکل کالج سکول، ٹوبہ ٹیکسٹائل، لاہور